

18. ஆனந்த முகில்

அன்னங் கொடுத்தவர்கண் முன்னநோ கச்சொன்ன
வனியாய மோவுணவிலே
ஆலமிட் டுக்கொலை புரிந்தபவ மோபெரிய
வடிகளை மறந்தவகமோ
தன்னையே பெரிதென வறைந்தவதி பாவமோ
சவைகளில் வழக்கோரமாச்
சாற்றிய வனீதமோ பொய்ச்சத்தி யஞ்செய்த
தாழ்வோ வனேகவயிரைத்
தின்றதுரி தங்கனோ திவ்வியகுண தெய்வம்வாழ்
சினகர மழித்தசெடியோ
திரிகரண சுத்தமில் லாதுமா மந்த்ரஞ்
செபித்தபிச கோவந்தெனை
முன்னேற வொட்டாம லாணைபுரி கின்றதே
முருகவந் தருள்செயாயோ
முத்தரொடு சித்தரும் பருகுமமிர் தம்பொழிய
மூடுமா னந்தமுகிலே.

அன்னம் கொடுத்தவர்கள் முன்னம் நோகச் சொன்ன
அனியாயமோ உணவிலே
ஆலம் இட்டுக் கொலை புரிந்த பவமோ பெரிய
அடிகளை மறந்த அகமோ

தன்னையே பெரிதென அறைந்த அதி பாவமோ
 சவைகளில் வழக்கு ஓரமாச்
 சாற்றிய அனீதமோ பொய்ச் சத்தியம் செய்த
 தாழ்வோ அனேக உயிரைத்
 தீன்ற துரிதங்களோ தீவ்வியகுண தெய்வம் வாழ்
 சினகரம் அழித்த செடியோ
 திரிகரண சுத்தம் இல்லாது மாமந்த்ரம்
 செபித்த பீசகோ வந்து எனை
 முன்னேற ஒட்டாமல் ஆணைபுரிகின்றதே
 முருக வந்து அருள் செயாயோ
 முத்திரொடு சீத்தரும் பருகும் அமிர்தம் பொழிய
 மூடும் ஆனந்த முகிலே.

முத்தர்களுடன் சித்தர்களும் பருகும்படி அமிர்தத்தைப் பொழிதற்கு வாணை மறைக்கும் ஆனந்த மேகமே! அன்னம் இட்டவர்கள் முன்னே அவர் உள்ளம் துன்புறும்படிச் சொன்ன அநியாயமோ? உண்ணும் உணவிலே நஞ்சைக் கலந்து கொலை செய்த பாவமோ? பெரிய கடவுளை மறந்த செருக்கோ! தன்னையே பெரியவன் எனச் சொல்லித் திரிந்த பெரிய பாவமோ? நடுவர் மன்றத்தில் வழக்கில் ஒரு பக்கமாகச் சார்ந்து அநீதி கூறியதோ? பொய்யாகச் சத்தியம் செய்த தாழ்வோ? அனேக உயிர்களைத் தீன்ற பாவங்களோ? மேலான குணமுடைய தெய்வங்கள் எழுந்தருளியுள்ள திருக்கோயில்களை அழித்த பாவமோ? மனம் மொழி மெய்களில் தூய்மையில்லாமல் மகாமந்திரத்தைச் செபித்த குற்றமோ? என்னை முன்னேற விடாமல் ஆட்சி செய்கின்றதே முருகா! வந்து அருள் செய்யமாட்டாயோ?

1

அண்டிவனவ ருக்கின்ன றந்ததவ ரோதுன்பி
 லாதரித் திட்டவர்களுக்
 கல்லகண் டஞ்செய்த கொடுமையோ நின்னடிக
 ளடிவணங் காதவகமோ
 சண்டாளர் தொடர்பினை விரும்பிய பிறந்தையோ
 சாலப்பொய் சொற்றிசகோ
 சத்திரஞ் சாலைக ளழித்தபா தகமோ
 சலத்திற் புணர்ந்ததவறோ

பண்டாய மறைகளைப் பழிசொன்ன பாவமோ
 பகலிற் புணர்ந்தபுகரோ
 பதிவிரத மல்குமட மகளிரைக் காதலிற்
 படரும்வினை யோவந்தெனை
 முண்டாள னாக்கிமுறி யடிமைகொள் கின்றதே
 முருகவந் தருள்செயாயோ
 முத்தரொடு சித்தரும் பருகுமமிர் தம்பொழிய
 மூடுமா னந்தமுகிலே.

அண்டினவருக்கு இன்னல் தந்த தவறோ தன்பில்
 ஆதரித்தீட்டவர்களுக்கு
 அல்லகண்டம் செய்த கொடுமையோ நின் அடிகள்
 அடி வணங்காத அகமோ
 சண்டாளர் தொடர்பினை விரும்பிய பிறந்தையோ
 சாலப் பொய் சொற்ற பிசகோ
 சத்திரம் சாலைகள் அழித்த பாதகமோ
 சலத்தில் புணர்ந்த தவறோ
 பண்டாய மறைகளைப் பழிசொன்ன பாவமோ
 பகலில் புணர்ந்த புகரோ
 பதிவிரத மல்கு மடமகளிரைக் காதலில்
 படரும் வினையோ வந்து எனை
 முண்டாளன் ஆக்கி முறிஅடிமை கொள்கின்றதே
 முருக வந்து அருள் செயாயோ
 முத்தரொடு சித்தரும் பருகும் அமிர்தம் பொழிய
 மூடும் ஆனந்த முகிலே.

முத்தர்களுடன் சித்தர்களும் பருகும்படி அமிர்தத்தைப்
 பொழிதற்கு வாளை மறைக்கும் ஆனந்த மேகமே! என்னை
 அண்டினவர்களுக்குத் துன்பம் தந்த குற்றமோ; என் துன்பக்
 காலத்தில் என்னை ஆதரித்தவர்களுக்கு நான் துன்பம் செய்த
 கொடுமையோ; உன்னுடைய திருவடிகளை நம்பின அடியார்களை
 வணங்காத செருக்கோ; சண்டாளர் தொடர்பினை விரும்பிய
 தொடக்கமோ; மிகுதியாகப் பொய் சொன்ன குற்றமோ;
 சத்தியங்களையும் சாலைகளையும் அழித்த பாதகமோ; நீருக்குள்
 பெண் உறவு கொண்ட தவறோ; பழைமையான வேதங்களைப்
 பழித்துக்கூறிய பாவமோ, பகலில் பெண் உறவு கொண்ட குறையோ;
 பத்தினித் தன்மை மிக்க இளமகளிரைக் காதல் செய்த தீவினையோ;

வந்து என்னை தலையில்லா முண்டம்போல் ஆக்கி, விலைக்கு விற்கப்படும் அடிமைபோல் அடிமையாகக் கொள்கின்றதே! முருகப்பெருமானே வந்து அருள்புரியமாட்டாயோ? 2

சித்தநிலை மாறினோர் பொருள்கொண்ட குற்றமோ
 தெய்வவிகழ் செய்தசெடியோ
 சிசுவதை விருத்தியோ திருடிய கொழிப்போ
 சிவாகம மிகழ்ந்ததீதோ
 சத்தியச் சைவர்ப் பழித்தபிழை யோபரம
 தன்மம்விற் றுண்டதவறோ
 தான்சாக நஞ்சுண்ட தோடமோ சண்டாளர்
 சாதிவினை செய்தகோதோ
 குத்திரஞ் செய்வாரை மெச்சிய பிறந்தையோ
 கூலிகள் குறைத்தகுறையோ
 கோபத்தை யேசதா நேசித்த பாவமோ
 குடிகேட னானபயனோ
 முத்திநெறி கூடாம லெனைவளைக் கின்றதே
 முருகவந் தருள்செயாயோ
 முத்தரொடு சித்தரும் பருகுமமிர் தம்பொழிய
 மூடுமா னந்தமுகிலே.

சித்தநிலை மாறினோர் பொருள் கொண்ட குற்றமோ
 தெய்வ இகழ் செய்த செடியோ
 சிசுவதை விருத்தியோ திருடிய கொழிப்போ
 சிவாகமம் இகழ்ந்த தீதோ
 சத்தியச் சைவர்ப் பழித்த பிழையோ பரம
 தன்மம் விற்று உண்ட தவறோ
 தான் சாக நஞ்சுண்ட தோடமோ சண்டாளர்
 சாதி வினை செய்த கோதோ
 குத்திரம் செய்வாரை மெச்சிய பிறந்தையோ
 கூலிகள் குறைத்த குறையோ
 கோபத்தையே சதா நேசித்த பாவமோ
 குடிகேடன் ஆன பயனோ
 முத்திநெறி கூடாமல் எனை வளைக்கின்றதே
 முருக வந்து அருள் செயாயோ
 முத்தரொடு சித்தரும் பருகு அமிர்தம் பொழிய
 மூடும் ஆனந்த முகிலே.

முத்தர்களுடன் சித்தர்களும் பருகும்படி அமிர்தத்தைப் பொழிதற்கு வாளை மறைக்கும் ஆனந்த மேகமே! மனநிலை மாறினோர் (பித்தர்) பொருள்களைக் கவர்ந்த குற்றமோ; தெய்வத்தை நிந்தித்த குற்றமோ; குழந்தையைக் கொன்ற பாவமோ; பிறர் பொருளைத் திருடிய குற்றமோ; சிவாகமங்களை இகழ்ந்து கூறிய தீமையோ; சத்தியத்தைப் போற்றும் சைவரைப் பழித்துக் கூறிய குற்றமோ; மேலான அறத்தை விற்றுண்ட தவறோ; தான் சாவதற்காக நஞ்சையுண்ட குற்றமோ; சண்டாளர் சாதி வினைகளைச் செய்த குற்றமோ; வஞ்சனை செய்வாரைப் புகழ்ந்த தொடக்கமோ; கூலிகளைக் குறைத்துக் கொடுத்த குறையோ; கோபத்தையே எப்போதும் விரும்பிய பாவமோ; குடிகேடன் ஆன பயன்தானோ; முத்திநெறியைச் சேராமல் எனை வளைக்கின்றதே, முருகப் பெருமானே! வந்து அருள்புரியமாட்டாயோ? 3

வேதியரை நிந்தித்த தவறோ விவேகரற
 வேட்கையை மறுத்தமறமோ
 மெய்யன்பர் புரிவிழும் நோன்புகட் கிடையூறு
 விளையவினை செய்தமிறையோ
 சூதகப் பெண்களைத் தொட்டகுறை யோதெய்வ
 தூடணங் கேட்டபிசகோ
 சொன்னசொற் றவறாது நடவாத தோடமோ
 சூதுவழி நின்றபலனோ
 பாதகத் தொழின்மூல மாடகந் தேடியுள
 பாவமோ பாவியின்கைப்
 பலியுண்ட பழுதோ சதாகால மாயெனைப்
 படர்துயர்க் கடலமிழ்த்தி
 மூதறி வுதிக்காம லாணையிடு கின்றதே
 முருகவந் தருள்செயாயோ
 முத்தரொடு சித்தரும் பருகுமமிர் தம்பொழிய
 மூடுமா னந்தமுகிலே.

வேதியரை நிந்தித்த தவறோ விவேகர் அற
 வேட்கையை மறுத்த மறமோ
 மெய்அன்பர் புரி விழும் நோன்புகட்கு இடையூறு
 விளைய வினை செய்த மிறையோ
 சூதகப் பெண்களைத் தொட்ட குறையோ தெய்வ
 தூடணம் கேட்ட பிசகோ
 சொன்ன சொல் தவறாது நடவாத தோடமோ
 சூதுவழி நின்ற பலனோ

பாதகத் தொழில் மூலம் ஆடகம் தேடி உள
 பாவமோ பாவியின்கைப்
 பலியுண்ட பழுதோ சதாகாலமாய் எனைப்
 படர் துயர்க் கடல் அமிழ்த்தி
 முதறிவு உதிக்காமல் ஆணை இடுகின்றதே
 முருக வந்து அருள் செயாயோ
 முத்திரொடு சித்தரும் பருகு அமிர்தம் பொழிய
 மூடும் ஆனந்த முகிலே.

முத்தர்களுடன் சித்தர்களும் பருகும்படி அமிர்தத்தைப் பொழிதற்கு வாணை மறைக்கும் ஆனந்த மேகமே! வேதம் அறிந்த அந்தணர்களைக் குறை கூறிய தவறோ; அறிஞர்தம் அறம் செய்யும் விருப்பத்தை மறுத்துப் பேசிய அதருமமோ; மெய்யன்பர் செய்யும் சிறந்த விரதங்களுக்குத் துன்பம் விளையச் செயல்புரிந்த குற்றமோ; மாதவிலக்கு உள்ள பெண்களை உறவு கொண்ட குறையோ; தெய்வ வசைகளைச் செவியில் கேட்ட பிழையோ; சொன்ன சொற்படித் தவறாமல் நடக்காத குற்றமோ; வஞ்சனை வழியில் சென்ற பயனோ; குற்றமான தொழில்கள் மூலம் பொன் தேடியதால் உண்டான பாவமோ; பாவி கையிலிருந்து பிச்சை பெற்று உண்ட குற்றமோ; சதாகாலமாய் என்னைப் பரந்த துயரக்கடலில் அமிழ்த்தி முதுமையான அறிவு தோன்றாமல் ஆட்சி செய்கின்றதே முருகப் பெருமானே! வந்து அருள்புரியமாட்டாயோ?

4

படிகமுத வாலோபி யாகிவந் தோரகடு
 பற்றவைத் துண்டபவமோ
 படர்கொடி மரஞ்செடிகள் வட்கலுற வெட்டிப்
 பலக்கே டிழைத்தபலனோ
 மடிநழுவு மின்கண்மேன் மனம்வைத்த மறமோவுள்
 மாணடி மறந்தவடுவோ
 மகத்தாய நிற்குமற் றொருதேவை யிணைசொன்ன
 வழுவோ பொருட்பெண்டுகள்
 கடிதடங் காணியென வுள்ளிமனை வியைவிட்ட
 கன்மமோ கருணையற்ற
 கதைகளுக் கேசெவி கொடுத்தகறை யோவெனைக்
 காமரோ டத்திருத்தி

முடிவில்லவ லைக்கலியின் மீதலைக் கின்றதே
 முருகவந் தருள்செயாயோ
 முத்தரொடு சித்தரும் பருகுமமிர் தம்பொழிய
 மூடுமா னந்தமுகிலே.

படிகம் உதவா லோபியாகி வந்தோர் அகடு
 பற்ற வைத்து உண்ட பவமோ
 படர்கொடி மரம் செடிகள் வட்கல் உற வெட்டிப்
 பலக் கேடு இழைத்த பலனோ
 மடி நழுவும் மின்கள் மேல் மனம் வைத்த மறமோ உன்
 மாண் அடி மறந்த வடுவோ
 மகத்தாய நிற்கும் மற்றொரு தேவை இணை சொன்ன
 வழுவோ பொருள் பெண்டுகள்
 கடிதடம் காணி என உள்ளி மனைவியை விட்ட
 கன்மமோ கருணை அற்ற
 கதைகளுக்கே செவி கொடுத்த கறையோ எனைக்
 காமர் ஓடத்து இருத்தி
 முடிவுஇல் கவலைக்கலியின் மீது அலைக்கின்றதே
 முருக வந்து அருள் செயாயோ
 முத்தரொடு சித்தரும் பருகும் அமிர்தம் பொழிய
 மூடும் ஆனந்த முகிலே.

முத்தர்களுடன் சித்தர்களும் பருகும்படி அமிர்தத்தைப் பொழிதற்கு வாளை மறைக்கும் ஆனந்த மேகமே! பிச்சை உதவாத உலோபியாகிப் பிச்சை பெற வந்தோர் வயிறு பசித் தீப்பற்ற வைத்து உண்ட பாவமோ; படரும் கொடிகள், மரங்கள், செடிகள் ஆகியவை கேடு அடையும்படி வெட்டிப் பலன் தருவது கெடும்படிச் செய்ததன் பயனோ; சேலை நழுவ விட்டு மயக்கும் மாதர்கள் மேல் மனம் வைத்த அதருமமோ; உனது மாட்சியுடைய திருவடியை மறந்த குற்றமோ; பெரிய பொருளாம் உனக்கும் இன்னொரு கடவுளைச் சமம் என்று சொன்ன குற்றமோ; விலை மாதர்களின் பெரிய அல்குல் உரிமை என நினைத்து மனைவியைக் கைவிட்ட செயலோ; கருணையில்காக் கதைகளுக்கே செவிகொடுத்த குற்றமோ; என்னை விருப்பம் என்னும் ஓடத்தில் இருத்தி, முடிவில்லாத கவலைக் கடலின் மீது வருத்துகின்றதே; முருகப் பெருமானே! வந்து அருள்புரியமாட்டாயோ?

கள்ளுண்டு தள்ளாடி நின்றமதி மோசமோ
 கஞ்சாவு மபினும்வெறியுங்
 கைகண்ட கற்பமென வண்டமதி கேடோ
 கணக்கில்வஞ் சித்தகசடோ
 பள்ளர்க ளெனத்தினம் வதஞ்செய்து புன்பிசித
 பக்ஷணம் பணியபவமோ
 பக்ஷமது பாராட்டி வைத்தபிறர் சொத்தைமறு
 படியில்லை யென்றபழுதோ
 உள்ளொன்றும் வெளியொன்று மாய்க்குத்தி ரம்பேசி
 யூதியம் விழைந்தகரிலோ
 உன்னுடைய தளிகளி லசுத்தம் புரிந்தடிசு
 ளுரைமீறி நின்றபிழையோ
 முள்ளமுள் ளாயெனை வடிக்கின்ற தேபரம
 முருகவந் தருள்செயாயோ
 முத்திரொடு சித்தரும் பருகுமமிர் தம்பொழிய
 மூடுமா னந்தமுகிலே.

கள்உண்டு தள்ளாடி நின்ற மதி மோசமோ
 கஞ்சாவும் அபினும் வெறியும்
 கைகண்ட கற்பம் என உண்ட மதிக்கேடோ
 கணக்கில் வஞ்சித்த கசடோ
 பள்ளர்கள் எனத் தினம் வதம் செய்து புன்பிசித
 பக்ஷணம் பணிய பவமோ
 பக்ஷம் அது பாராட்டி வைத்த பிறர் சொத்தை மறு
 படி இல்லை என்ற பழுதோ
 உள் ஒன்றும் வெளி ஒன்றுமாய்க் குத்திரம் பேசி
 உணதியம் விழைந்த கரிலோ
 உன்னுடைய தளிகளில் அசுத்தம் புரிந்து அடிகள்
 உரை மீறி நின்ற பிழையோ
 முள்ள முள்ளாய் எனை வடிக்கின்றதே பரம
 முருக வந்து அருள் செயாயோ
 முத்திரொடு சித்தரும் பருகும் அமிர்தம் பொழிய
 மூடும் ஆனந்த முகிலே.

முத்தர்களுடன் சித்தர்களும் பருகும்படி அமிர்தத்தைப்
 பொழிதற்கு வாளை மறைக்கும் ஆனந்த மேகமே! கள்ளை உண்டு
 தள்ளாடி நின்ற அறிவுக்கேடோ; கஞ்சாவும், அபினும், மதுவும்

ஆகியவற்றைக் கை கண்ட காயகல்பம் என்று நினைத்து உண்ட அறிவுக்கேடோ; நம்பினர் கணக்கைப் பொய்யாக எழுதிக்காட்டி வஞ்சித்த குற்றமோ; புலையர்கள் எனத் தினம் உயிர்க்கொலை செய்து அற்பமான மாமிசத்தை உண்டதால் வந்த பாவமோ; அன்பு பாராட்டிப் பிறர் ஒப்படைத்த சொத்தை அவர் கேட்டபோது இல்லை என்று கூறிய குற்றமோ; மனத்துள் ஒன்றை நினைத்துக் கொண்டு வாயில் ஒன்றைப் பேசும் வஞ்சனையால் ஊதியம் ஈட்டிய குற்றமோ; உன்னுடைய திருக்கோயில்களில் அசுத்தம் செய்து, அடியார்களின் உரையை மீறி நடந்துகொண்ட குற்றமோ; முள்ளு முள்ளாய் என்னைக் குத்துகின்றதே பரம முருகனே! வந்து அருள்புரியமாட்டாயோ?

6

பிரியலர்க் கிரிபாய பிழையோ பிதாவன்னை
 பெண்டமர் மனக்கொதிப்போ
 பெரியபொரு ளெனுமுன்னை யிலையென்ற கலுடமோ
 பேயடிமை யானபுரையோ
 பரதார விச்சையின் பலனோ துணைத்துரோக
 பாவமோ குருசாபமோ
 பத்திநெறி யாளர்ப் பிழைத்தபிழை யோந்தி
 பல்கவகி லத்தையாளும்
 அரசன்மனை குருவண்ணன் மாதுலன் றேவிகளை
 யணையவுன் னியதீமையோ
 அந்தணர்க் கிடுவதா யறுதிமொழி செய்தவா
 றளியா வரிப்போவெனை
 முரணாய துன்பினுழை வித்தலைக் கின்றதே
 முருகவந் தருள்செயாயோ
 முத்தரொடு சித்தரும் பருகுமமிர் தம்பொழிய
 மூடுமா னந்தமுகிலே.

பிரியலர்க்கு இரீபு ஆய பிழையோ பிதா அன்னை
 பெண் தமர் மனக் கொதிப்போ
 பெரிய பொருள் னறும் உன்னை இலை என்ற கலுடமோ
 பேய் அடிமை ஆன புரையோ
 பரதார இச்சையின் பலனோ துணைத் துரோக
 பாவமோ குரு சாபமோ
 பத்தி நெறியாளர்ப் பிழைத்த பிழையோ நீதி
 பல்க அகிலத்தை ஆளும்

அரசன்மனை குரு அண்ணன் மாதலன் தேவிகளை
 அணைய உன்னிய தீமையோ
 அந்தணர்க்கு இடுவதாய் உறுதிமொழி செய்தவாறு
 அளியா அரிப்போ எனை
 முரண் ஆய தன்பில் நுழைவித்து அலைக்கின்றதே
 முருக வந்து அருள் செயாயோ
 முத்திரொடு சீத்தரும் பருகும் அமிர்தம் பொழிய
 மூடும் ஆனந்த முகிலே.

முத்தர்களுடன் சித்தர்களும் பருகும்படி அமிர்தத்தைப் பொழிதற்கு வாணை மறைக்கும் ஆனந்த மேகமே! நண்பர்க்குப் பகைவனான குற்றமோ; தாய், தந்தை, மனைவி, சுற்றத்தார் என்மீது கொண்ட மனக் கொதிப்போ; பெரிய பொருளான (பிரம்மம்) உன்னை அதுபோன்று இல்லை என்று கூறிய பாவமோ; பேய்க்கு நான் அடிமையான குற்றமோ; பிறன் மனைவியை விரும்பிய பலனோ; என்னைத் துணையாக நம்பினவர்க்குத் துரோகம் செய்த பாவமோ; குரு இட்ட சாபமோ; பத்தி வழியில் செல்லும் பத்தர்களுக்குக் குற்றம் செய்த குற்றமோ; நீதி வளரும்படி உலகத்தை ஆளுகின்ற அரசன் மனைவி, குரு, அண்ணன், மாமன் முதலானோர் தம் பத்தினிமார்களைத் தழுவக் கருதிய தீமையோ; அந்தணர்க்கு ஈவதாக உறுதிமொழி செய்தபடி அளியாத குற்றமோ; என்னை வலிமையான துன்பத்தில் நுழையச் செய்து வருத்துகின்றதே முருகப் பெருமானே! வந்து அருள்புரியமாட்டாயோ? 7

நாவிதர்வண் ணார்கூலி நல்காத பீடையோ
 நங்கையர்கள் கொங்கைகண்மேல்
 நயனங்களைச் செல்ல விட்டபிழை யோவிரத
 நாளிற் பிணைந்தத்தோ
 பாவலர்கள் சாபமோ பரமவுன் கோபமோ
 பத்தர்கண் மனத்தாபமோ
 பாலுண்டு புள்ளுவஞ் செய்தபழி யோதிவ்விய
 பதிபூசை விட்டகுறையோ
 கோவதை புரிந்தமா கொடுமையோ கன்றுகள்
 குடிக்கின்ற பால்கறந்த
 குற்றமோ விதவையைத் தொட்டவழு வோநல்ல
 கொள்கைநிமி ராமலென்னை

மூவிழம் மானகெபி யுட்டள்ளு கின்றதே
 முருகவந் தருள்செயாயோ
 முத்தரொடு சித்தரும் பருகுமமீர் தம்பொழிய
 மூடுமா னந்தமுகிலே.

நாவிதர் வண்ணார் கூலி நல்காத பீடையோ
 நங்கையர்கள் கொங்கைகள் மேல்
 நயனங்களைச் செல்ல விட்ட பிழையோ விரத
 நாளில் பிணைந்த தீதோ
 பாவலர்கள் சாபமோ பரம உன் கோபமோ
 பத்தர்கள் மனத்தாபமோ
 பால் உண்டு புள்ளுவம் செய்த பழியோ தீவ்விய
 பதீபூசை விட்ட குறையோ
 கோவதை புரிந்த மா கொடுமையோ கன்றுகள்
 குடிக்கின்ற பால் கறந்த
 குற்றமோ விதவையைத் தொட்ட வழுவோ நல்ல
 கொள்கை நிமிராமல் என்னை
 மூவிழமும் ஆன கெபியுள் தள்ளுகின்றதே
 முருக வந்து அருள் செயாயோ
 முத்தரொடு சித்தரும் பருகும் அமிர்தம் பொழிய
 மூடும் ஆனந்த முகிலே.

முத்தர்களுடன் சித்தர்களும் பருகும்படி அமிர்தத்தைப்
 பொழிதற்கு வாணை மறைக்கும் ஆனந்த மேகமே! அம்பட்டன்,
 வண்ணான் ஆகியோர் கூலியைக் கொடுக்காத பீடையோ,
 பெண்களின் தனங்களில் கண் பார்வையைச் செலுத்திய பிழையோ;
 விரத நாட்களில் மாதரைத் தழுவின தீமையோ; புலவர்களின்
 சாபமோ; பரமனே உன் கோபமோ; பத்தர்களின் மனவருத்தமோ; பால்
 உண்டு புணர்ந்த பழியோ; மேலான முதல்வன் பூசையைச்
 செய்யாதுவிட்ட குறையோ; பசுக் கொலை செய்த பெருங்குற்றமோ;
 கன்றுகள் குடிக்கின்ற பாலைக் கறந்த குற்றமோ; விதவையைப்
 புணர்ந்த குற்றமோ; நல்ல கொள்கை வளராமல் என்னை மூவகைத்
 துன்பங்களான குழியில் தள்ளுகின்றதே! முருகப் பெருமானே!
 வந்து அருள் புரியமாட்டாயோ?

8

புனிதர்நெஞ் சங்கலுழ வசைசொன்ன கலுடமோ
 பொய்நூ ரெரித்தபுரையோ
 புருடர்மண மங்கைகளை மித்திரபே தஞ்செய்த
 புகரோ பணத்தவாவால்

அனியாய நெஞ்சமுற் றஃகஞ் சுருக்கிவிற்
 றகவோகை கொண்டவகமோ
 அரன்விண்டு முதலியோர் நிலயநீர் நிலைகளி
 லசுத்தம திழைத்தமறமோ
 சனிபோ லெனைத் தொட் டலைக்கின்ற தேநினது
 தண்ணளியை யுள்கொணாமல்
 தண்டமிழ்க் குறுமுனி பகீரத னிராகவன்
 றண்டுமுனி வரன்வாசுகி
 முனிவர்கர ரெவ்வரு மிறைஞ்சுபது மச்சரண
 முருகவந் தருள்செயாயோ
 முத்தரொடு சித்தரும் பருகுமமிர் தம்பொழிய
 மூடுமா னந்தமுகிலே.

புனிதர் நெஞ்சம் கலுழ வசை சொன்ன கலுடமோ
 பொய்நநூல் தெரித்த புரையோ
 புருடர் மணமங்கைகளை மித்திர பேதம் செய்த
 புகரோ பணத்த அவாவால்
 அனியாய நெஞ்சம் உற்று அஃகம் சுருக்கி விற்று
 அக ஒகை கொண்ட அகமோ
 அரன் விண்டு முதலியோர் நிலயநீர் நிலைகளில்
 அசுத்தம் அது இழைத்த மறமோ
 சனிபோல் எனைத் தொட்டு அலைக்கின்றதே நினது
 தண்ணளியை உள்க ஒணாமல்
 தண்டமிழ்க் குறுமுனி பகீரதன் இராகவன்
 தண்டு முனிவரன் வாசுகி
 முனிவர் சுரர் எவ்வரும் இறைஞ்சு பதமச் சரண
 முருக வந்து அருள் செயாயோ
 முத்தரொடு சித்தரும் பருகும் அமிர்தம் பொழிய
 மூடும் ஆனந்த முகிலே.

முத்தர்களுடன் சித்தர்களும் பருகும்படி அமிர்தத்தைப்
 பொழிதற்கு வாளை மறைக்கும் ஆனந்த மேகமே! புண்ணியர்
 நெஞ்சம் கலங்க இழிவாகப் பேசிய குற்றமோ; பொய்நநூலைக்
 கூறிய குற்றமோ; மணமகன், மணமகள் ஆகியோரைப் புறம் கூறி
 நட்பைக் கெடுத்த குற்றமோ; பணத்தாசையால் அநியாயமான
 எண்ணம் கொண்டு தானியங்களின் அளவைச் சுருக்கியும்
 விலையைக் கூட்டியும் விற்று மனத்தில் மகிழ்ச்சி கொண்ட

செருக்கோ; சிவபெருமான், விட்டுணு ஆகிய கடவுளின் திருக்கோயில்களில் உள்ள தீர்த்தங்களில் அசுத்தம் செய்த அதருமமோ; உனது குளிர்ந்த திருவருளை நினைக்க முடியாமல் சனிபோல் என்னைப் பிடித்து வருத்துகின்றதே! தண்டமிழ் அகத்திய முனிவர், பகீரதன், இராகவன், வீணையுடைய முனிவரான நாரதர், வாசுகி எனும் அரவம், முனிவர், தேவர் எத்தகையரும் வணங்கும் தாமரைத் திருவடிகளுடையவனே! முருகப் பெருமானே! வந்து அருள்புரியமாட்டாயோ?

9

சுத்தமா நல்லறிவு தோன்றாத பாதகன்
 துதைபொய் யுளேனென்னினும்
 சொல்லுறுதி யில்லாத பொல்லாத வஞ்சகன்
 சூதக விநாசனென்னும்
 பத்தினெறி பழகாத பாமரன் கொடுமையே
 பண்ணுமுழு மட்டியென்னும்
 பழிபாவம் யாவுமொன் றாகக் குழீஇயவொர்
 பருவரு வுளேனென்னினும்
 எத்தனை சழக்கிங் னிழைத்திருந் தானுநா
 னின்னும்றி யாதுசெயினும்
 எப்படியு மாதரித் திமிழரு ளிகைத்துநீ
 யெனையாள லுன்பரங்காண்
 முத்திமுத லேபுகழ் படித்தகோ னாடுமறை
 முடிவான கர்த்தவ்வியமே
 முத்தரொடு சித்தரும் பருகுமமிர் தம்பொழிய
 மூடுமா னந்தமுகிலே.

சுத்தமா நல்லறிவு தோன்றாத பாதகன்
 துதை பொய் உளேன் என்னினும்
 சொல்லுறுதி இல்லாத பொல்லாத வஞ்சகன்
 சூதக விநாசன் எனினும்
 பத்தினெறி பழகாத பாமரன் கொடுமையே
 பண்ணு முழு மட்டி என்னினும்
 பழிபாவம் யாவும் ஒன்றாகக் குழீஇய ஒர்
 பருஉரு உளேன் என்னினும்
 எத்தனை சழக்கு இங்ங் இழைத்திருந்தானும் நான்
 இன்னும் அறியாது செயினும்
 எப்படியும் ஆதரித்து இமிழ் அருள் இகைத்து நீ
 எனை ஆளல் உன் பரம் காண்

முத்தி முதலே புகழ்ப்படித்த கோன் நாடும் மறை
முடிவான கர்த்தவ்வியமே
முத்திராடு சித்தரும் பருகும் அமிர்தம் பொழிய
மூடும் ஆனந்த முகிலே.

முத்தியளிக்கும் முதற்பொருளே! திருப்புகழ் பாடியருளிய அரசனான அருணகிரிநாதர் விரும்பும் வேதங்களின் முடிவான கருத்தனே! முத்தர்களுடன் சித்தர்களும் பருகும்படி அமிர்தத்தைப் பொழிதற்கு வானை மறைத்தெழும் ஆனந்த மேகமே! சிறிதுகூட நல்ல அறிவு தோன்றாத பொல்லாதவன்; மிகுதியான பொய் உடையவன் என்றாலும் சொற்படி நடக்காத பொல்லாத வஞ்சகன்; பிறப்பை நாசம் செய்பவன் என்றாலும் பத்திநெறியைப் பழகாத அறிவிலி; கொடுமையே செய்யும் முழுமூடன் என்றாலும், பழியும் பாவமும் ஒன்றாகக்கூடிய ஒரு தூல உடம்புள்ளவன் என்றாலும், எத்தனை குற்றங்கள் இப்படிச் செய்திருந்தாலும், நான் இன்னும் அறியாமையினால் செய்தாலும், எப்படியாவது ஆதரித்து இனிய திருவருளை அளித்தருளி நீ என்னை அடிமை கொள்ளுதல் உன் செயலாகும்!

